



QORTI TA' L-APPELL KRIMINALI

**ONOR. IMHALLEF
JOSEPH GALEA DEBONO**

Seduta tas-17 ta' Marzu, 2008

Appell Kriminali Numru. 413/2007

**Il-Pulizija
(Spt. A.P. Miruzzi)
Vs
Antonio Piscopo**

Il-Qorti,

Rat l-akkuza dedotta kontra l-appellant quddiem il-Qorti tal-Magistrati (Malta) bhala Qorti ta' Gudikatura Kriminali talli, bhala persuna registrata mall-Kummissaru tat-Taxxa fuq il-Valur Mizjud skond l-Att ta' l-1998 dwar Taxxa fuq il-Valur Mizjud (Att. Nru. XXIII ta' l-1998) u regolamenti maghmula bis-sahha ta' l-istess Att, fis-7 ta' Novembru, 2006, fil-hanut One More Time, Misrah il-Bandolier, Zejtun,

1. naqas jew hu jew impjegati tieghu jew xi persuna ohra li kienet qed tagixxi ghan-nom tieghu, li taghti jew tipproduci ricevuta fiskali permezz ta' cash register fiskali li jikkonforma mal-htigijiet specifikati fil-partita 10 tat-Tlettax-il Skeda li tinsab ma' l-Att ta' l-1998 dwar Taxxa fuq il-Valur Mizjud fuq bejgh ta' provvista, skond il-

kumpens lilu mhallas ghal dik il-provvista, w dan bi ksur tal-partiti 1, 2, 3 u 10 ta' l-imsemmija Skeda w l-artikoli 51 u 77(a) u (e) u 82(2) ta' l-Att Nru. Xxiii ta' l-1998;

2. fl-istess zmien u fl-istess post naqas jew hu jew impjegati tieghu jew xi persuna ohra li kienet qed tagixxi ghan-nom tieghu, li taghti jew tipproduci ricevuta ta' taxxa f'ghamla li tigi provduta mill-Kummissarju tat-Taxxa fuq il-Valur Mizjud fuq bejgh ta' provvista, skond il-kumpens lilu mhallas ghal dik il-provvista, w dan bi ksur tal-partiti 1 u 2 tat-Tlettax-il Skeda li tinsab ma' l-Att ta' l-1998 dwar Taxxa fuq il-Valur Mizjud u l-artikoli 51 u 77 (a) u (e) u 82(2) ta' l-Att Nru. XXIII ta' l-1998.

Rat is-sentenza tal-Qorti tal-Magistrati (Malta) bhala Qorti ta' Gudikatura Kriminali tal-15 ta' Novembru, 2007, li biha, wara li rat l-artikoli 52, 77(a) u (e) u 82(2) tal-Kap. 406 tal-Ligijiet ta' Malta w l-partiti 1, 2, 3 u 10 tat-Tlettax il-Skeda ta' l-istess Kap. 406, sabet lill-appellant hati ta' l-ewwel imputazzjoni w taghha kkundannatu multa ta' tlett mija w hamsin lira (LM350), u, stante li t-tieni imputazzjoni hija alternattiva ghall-ewwel, astjeniet milli tiehu konjizzjoni ulterjuri taghha.

Rat ir-rikors tal-appellant minnu pprezentat fis-26 ta' Novembru, 2007, li bih talab li din il-Qorti joghgobha tirrevoka w thassar is-sentenza appellate w tillibera lill-appellant minn kull imputazzjoni, htija w piena.

Fliet l-atti kollha processwali.

Rat il-verbal tal-21 ta' Frar, 2008, li bih il-Prosekuzzjoni eccepjet in linea preliminari n-nullita' tal-appell stante li ntabet ir-revoka tas-sentenza appellata minnflok ir-riforma u dan bi ksur ta' dak li jiddisponi *ad validitatem* l-art. 419(1)(c) tal-Kodici Kriminali.

Semghet it-trattazzjoni dwar din il-pregudizzjali;

Rat in-Nota tal-Avukat Generali tat-22 ta' Frar, 2008, li biha esebixxa kopja ta' sentenza ta' din il-Qorti diversament preseduta, fl-ismijiet "**Il-Pulizija vs. Jurgen Xerri et**" [14.10.2007].

Kopja Informali ta' Sentenza

Rat ir-rikors tal-appellant tal-25 ta' Frar, 2008, li bih talab li, f' kaz li din il-Qorti tasal ghall-konkluzzjoni li t-talba fir-rikors tal-appell kellha tkun ghar-riforma u mhux ghar-revoka tas-sentenza appellata, din il-Qorti ghandha tordna 'ex officio' jew tawtorizza lir-rikorrent biex issir id-debita korrezzjoni fir-rikors tal-appell u ghaldaqstant tichad l-eccezzjoni preliminari tan-nullita' tar-rikors tal-appell.

Rat ukoll in-Nota tal-Appellant tal-istess data.

Rat l-ordni taghha biex il-kawza tigi rikjamata ghas-seduta tal-lum ghas-sentenza fuq din l-eccezzjoni preliminari.

Ikkonsidrat;

Illi l-appellant kien akkuzat b' zewg reati. Hu nstab hati biss tal-ewwel akkuza ghax l-Ewwel Qorti astjeniet milli tippronunzja ruha fuq it-tieni akkuza, stante li din kienet wahda alternattiva ghall-ewwel imputazzjoni.

Illi fl-ahhar paragrafu tar-rikors tieghu l-appellant talab testwalment hekk :-

"Illi din l-Onorabbli Qorti joghobha tirrevoka w thassar is-sentenza appellata w tillibera lill-appellanti minn kull imputazzjoni htija w piena."

Ikkonsidrat ;

Li huwa minnu li hemm lista formidabbli ta' decizjonijiet ta' din il-Qorti diversament preseduta fejn dejjem giet dikjarata n-nullita' tal-appell - liema nullita' hija anki **sollevabbli "ex officio"** - ghaliex dejjem gie ritenut li, meta talba kellha tkun dik ta' riforma jew varjazzjoni tas-sentenza, izda, minnflok tintalab ir-revoka taghha, dan igib bhala konsegwenza li ma jkunx gie osservat il-paragrafu (c) tas-subartikolu (1) tal-Artikolu 419 tal-Kodici Kriminali , b'mod ghalhekk li l-istess rikors tal-appell ikun null . (App. Krim. **Pul. vs. Mario Camilleri** –[3.12.2001]; **Il-Pulizija vs. Joe Borg** [21.7.1995] u ohrajn).

Illi din il-Qorti diversament preseduta dahlet *funditus* f'din il-kwistjoni fl-appell kriminali "**Il-Pulizija vs. Joseph Galea** [30.6.1995] Per V. De Gaetano J. fejn gie ritenut li :-

"minn ezami tal-gurisprudenza rigward in-nullita' ta' appell, il-Qorti ta' l-Appell Kriminali waslet ghas-segweni konkluzzjonijiet :-

*(a) Bhala regola generali, l-artikolu 419 (1), cioe' li r-rikors ghandu jkun fih it-talba ghat-thassir jew ghat-tibdil tas-sentenza , giet "very strictly and rigidly interpreted" - ("**The Police vs. John Hill**", *Criminal Appeal*, [23.9.1972]).*

*(b) ghalkemm il-ligi titkellem dwar talba ghat-thassir jew ghal tibdil , fil-prassi ta' din il-Qorti dejjem gie accettat , fil-kazijiet li hekk jippermettu , li jkun hemm kemm talba ghat-thassir kif ukoll talba ghat-tibdil , PURCHE' LI DIN IT-TALBA TKUN SUBORDINATA GHALL-EWWEL WAHDA (enfasi ta' din il-Qorti). In fatti ,anki jekk jintalab biss it-thassir , din il-Qorti tista' flok thassar ghal kollox is-sentenza u konsegwentement tillibera lill-appellant jew issib hati lill-appellat - skond min ikun appella - tilqa' l-appell in parti u tbiddel is-sentenza , per ezempju limitatament ghall-piena inflitta fuq l-appellant . **Mill-banda l-ohra, jekk is-sentenza appellata tkun in parti sabet hati lill-appellant u in parti illiberatu minn xi akkuzi jew imputazzjonijiet , gie dejjem ritenut li jekk flok talba ghat-tibdil issir talba ghat-thassir , ir-rikors ikun null.** " (enfasi ta' din il-Qorti), (**Pul.vs. Anthony Zammit** , [1.10.60], Vol. XLIV , iv. p.940; **Pul. vs. Richard Vincenti Kind** , App. Krim. [16.9.72]; **Pul. vs. Carmelo Agius** , App. Krim. 14.10.1972).*

Illi sentenzi ohra li minnhom kienu jemergu dawn il-principji huma : "**La Polizia vs. Ernesto Laiviera**", [18.10.1930] ; Vol. XXVII , iv. P.829; "**La Polizia vs Carmelo Carabott et.**" [8.11.1933], Vol. XXVIII, iv. P.205; **Pulizija vs. Francis Saviour Zammit Cutajar** , App.Krim. [23.1.1971]; **Pulizija vs. Carmelo Farrugia et.** App. Krim. [11.11.1976] ; **Pulizija vs. Carmelo sive Lino Scicluna** ,

App. Krim.[1.9.1977]; **Pulizija vs. Victor Anthony Camilleri et** ,[26.4.1985]; **Pulizija vs. Anthony Zammit** [1.10.1960] Vol. XLIV , iv. P.940 ; **Pulizija vs. Richard Vincenti Kind** , App. Krim. [16.9.1972] ; **Pulizija vs. Carmelo Agius** App. Krim. [14.10.1972]; **Pulizija vs. Emmanuel Bonnici** , App. Krim. [5.10.1990]; **Pulizija vs. Joseph Desira** [18.3.1972] ; **Pulizija vs. Crusifix Buttigieg** , [18.3.1972]; u **Pulizija vs. John Vella Chritien** App. Krim. [6. 5. 1972] u **II-Pulizija vs. Jesmond Farrugia** [13.2.2001].

Illi pero' f' dan il-kaz l-appellant qed jissottometti li meta l-Ewwel Qorti astjeniet milli tiehu konjizzjoni tat-tieni imputazzjoni ghax din kienet imputazzjoni alternattiva ghall-ewwel wahda, ma kienetx qed tiddeciedi dwar dik l-imputazzjoni w ergo dik l-astensjoni ma kienetx tekwivali ghall-liberazzjoni. Ghalhekk f' dan il-kaz it-talba ghar-revoka tas-sentenza kienet in ordine w ma kienx il-kaz li tintalab ir-riforma tas-sentenza.

Ikkonsidrat;

Illi fl-appell Kriminali "**II-Pulizija vs. Mary Vella**" [1.2.2002] li ghalih ghamel riferenza l-appellanti, din il-Qorti diversament preseduta kienet irriteniet li :-

*"...meta imputazzjonijiet jew akkuzi jkunu alternattivi, qorti tal-prim' istanza li ssib htija dwar imputazzjoni jew akkuza minnhom ghandha mhux tillibera mill-imputazzjoni jew akkuza alternattiva izda tastjeni milli tiehu konjizzjoni aktar taghha, u dan sabiex b' hekk qorti ta' appell ma tigix prekluzza milli tiddeciedi bil-kontra (fir-rigward ta' dawk l-imputazzjonijiet jew akkuzi alternattivi) fl-assenza ta' appell minn-naha tal-prosekuzzjoni - ara f' dan is-sens **II-Pulizija v. Carmelo Ciantar** App. Krim. 18/9/1996, **II-Pulizija v. Carmel Debono** App. Krim. 1/11/1996, u **II-Pulizija v. Paul Abdilla u Alfred Oliva** App. Krim. 20/11/2000."*

Illi fis-sentenza taghha : "**II-Pulizija vs. Jurgen Xerri**" [24.10.2007], citata mill-Prosekuzzjoni, din il-Qorti (diversament preseduta) kienet "*ex officio*" iddikjarat irritu

Kopja Informali ta' Sentenza

w null appell tal-Avukat Generali ghaliex l-appellant, ghalkemm kien talab ir-riforma tas-sentenza appellata billi tikkonferma s-sejbien ta' htija izda billi tirrevoka l-ordni ta' probation u tinfliggi piena karcerarja effettiva, dwar l-imputazzjoni li dwarha l-Ewwel Qorti astjeniet milli tiehu konjizzjoni taghha ma kien qal xejn.

F' dik is-sentenza gie ukoll ritenut illi:-

"...l-ahjar formola ritwali li ghandha tigi segwita f' kaz ta' talba ghal riforma, tibdil jew varjar tas-sentenza hija dik li fl-ewwel lok tintalab ir-riforma, tibdil jew varjazzjoni, imbaghad tintalab il-konferma tal-parti tas-sentenza li ma jkunx qed isir appell minnha u fit-tielet lok tintalab ir-revoka, thassir jew annullar tal-parti tas-sentenza li jkun qed isir appell minnha w fl-ahhar issir it-talba ghat-tibdil mehtieg bhal, per ezempju, li ma tinstabx il-htija ta' akkuza wahda jew aktar jew riduzzjoni fil-piena."

"Fil-kaz in ezami, l-appellant naqas milli jitlob li din il-qorti tikkonferma jew tannulla dik il-parti tas-sentenza appellata li permezz taghha l-Ewwel Qorti astjeniet milli tiehu konjizzjoni tat-tieni imputazzjoni ...Konsegwentement ir-rikors huwa evidentement irritu w null." (sottolinear ta' din il-Qorti)

Illi fis-sentenza recenti taghha fl-appell kriminali "**Il-Pulizija vs. Russell Bugeja**" [29.2.2008] din il-Qorti diversament preseduta mill-Prim' Imhalled Dr. V. DeGaetano rriteniet li :-

"Kif inhu risaput, l-eccezzjoni tan-nullita` ta' att fil-kamp tal-procedura penali hija, bhala regola generali, ammissibbli biss fejn il-legislatur jikkomminaha, anke jekk indirettament, f'forma ta' terminu jew ta' htiega formali ohra li min-natura taghha stess ikun evidenti li hija essenzjali -- ez. l-Artikolu 382 tal-Kodici Kriminali abbinat mat-tieni parti tas-subartikolu (3) ta' l-Artikolu 428; jew id-dikjarazzjoni mahlufa ghall-finijiet ta' l-Artikolu 422(1) tal-Kap. 9 -- jew fejn il-legislatur espressament isemmi n-nullita` jew sanzjoni ohra analoga -- ez. l-Artikoli 419(1) jew 597(4) tal-Kap. 9. Mill-bqija, u salv xi cirkostanza eccezzjonali, ghandhom jipprevalu l-massimi

interpretatio fienda est ut res magis valeat quam pereat u benedicta est expositio quando res redimitur a destructione..... għall-finijiet ta' l-Artikolu 419(1)(c) tal-Kap. 9 ma hemmx għalfejn li fit-talba tigi indikata d-disposizzjoni tal-ligi li tkun tikkontempla r-reat li l-appellant ikun qed jitlob li jigi liberat minnu jew, meta l-appell ikun tal-prosekuzzjoni, li tkun tikkontempla r-reat li tiegħu l-Avukat Generali ikun qed jitlob li l-appellat jinstab hati tiegħu. Dak li hu neccessarju hu li jkun hemm talba jew għat-tahsir tas-sentenza, jew għat-tibdil tagħha, u f'din it-tieni ipotesi għandu jigi indikat sew kif ikun qed jigi propost li s-sentenza tinbidel ossia tigi riformata jew varjata, fis-sens li għandu jigi ndikat liema parti tagħha għandha tibqa' fis-sehh u liema parti għandha tinbidel. Ir-rikors odjern jagħmel dan kollu. Fic-cirkostanzi, għalhekk, ma hemm ebda nullita` fir-rikors ta' appell."

Illi għalkemm dawn is-sentenzi ma jolqtux il-pern tal-vertenza odjerna, iservu biex jillustraw il-hsibijiet u t-tendenzi li gudikanti ohra iharsu lejn il-kwistjoni tan-nullita' tar-rikors tal-appell u tal-formalitajiet li jridu jigu segwiti għad-distinzjoni tal-formalizmu. Din il-Qorti rriflettiet fit-tul fuq din il-kwistjoni w tara u tqis li s-soluzzjoni għaliha hi dik infraskritta.

Din il-Qorti tara li, ladarba l-astensjoni proprjament la hi liberazzjoni u lanqas sejbien ta' htija, l-gurisprudenza fuq citata dwar il-htiega ta' talba għar-riforma li tapplika meta akkuzat ikun instab hati ta' xi akkuzi w liberat minn ohrajn, mhux neccessarjament tapplika f' dan il-kaz u, f' din is-sitwazzjoni ambigwa, jkun ahjar li ma taqax f' formalizmu zejzed billi tannulla r-rikors tal-appell, meta tali nullita' la tohrog espressament mill-ligi w lanqas mill-gurisprudenza rilevanti.

In vista ta' din il-konkluzzjoni din il-Qorti m'għandhiex għalfejn tipprovdi dwar ir-rikors tal-appellant fuq imsemmi w konsegwentement tastjeni milli tiehu konjizzjoni ulterjuri tiegħu.

Kopja Informali ta' Sentenza

Ghal dawn l-motivi w fid-dawl ta' din l-interpretazzjoni tal-pozizzjoni guridika, din il-Qorti tichad il-pregudizzjali sollevata mill-Avukat Generali w tiddikjara li r-rikors tal-appell ritwali w validu w konsegwentement qed tordna l-prosegwiment tal-kawza li ghandha tibqa' differita ghas-smiegh tax-xhieda w trattazzjoni ghall-10 t' April, 2008, fid-9 am.

< Sentenza Finali >

-----TMIEM-----